

**இனிமையான குழந்தைகளே, ஞானக்கடல் தந்தையிடமிருந்து குழந்தைகளாகிய உங்களுக்குக் கிடைத்திருக்கும் ஞான ரத்தினங்களை தானம் செய்யக் கூடிய ஓட்டப் பந்தயம் (ரேஸ்) செய்ய வேண்டும்.**

**கேள்வி:** மாலையில் நம்பர் முதலில் அல்லது பின்னால் போவதற்கான முக்கிய காரணம் என்ன?

**பதில்:** ஸ்ரீமத்படி நடப்பது. யார் ஸ்ரீமத்படி நன்றாக நடக்கிறார்களோ அவர்கள் முதல் நம்பரில் வந்து விடுகிறார்கள், மேலும், இன்று ஸ்ரீமத்படி நன்றாக நடந்து நாளை தேக அபிமானத்திற்கு வசப்பட்டு ஸ்ரீமத்தில் மனதின் வழியை யார் கவந்து விடுகின்றார்களோ அவர்கள் பின்னால் சென்று விடுகின்றனர். நியமப்படி ஸ்ரீமத்தைப் பின்பற்றி நடக்கும் குழந்தைகள் பின்னால் வந்தாலும் முதல் நம்பர் எடுக்க முடியும்.

**பாடல்:** இரவுப் பிரயாணியே களைப்படைய வேண்டாம்....

ஓம் சாந்தி. பாப்தாதா இருவரும் ஓம் சாந்தி சொல்கின்றனர். இருவருடைய சுயதர்மமும் சாந்தியாகும். குழந்தைகளாகிய நம் மனதிலிருந்தும் வர வேண்டும் - ஓம் அதாவது அஹம் (நான்) ஆத்மாவாகிய என்னுடைய சுய தர்மம் அமைதியாகும். இப்போது நாம் சாந்தி தாமத்திற்குச் செல்கிறோம். முதன் முதலில் நம்மை பாபா சாந்தி தாமத்திற்கு அழைத்துச் செல்வார். முதன் முதலில் யார் செல்வார்கள்? யார் எந்தளவு நினைவு செய்கிறார்களோ அந்தளவு அவர்கள் ஓட்டப்பந்தயத்தில் ஓடுவது போலாகும். இப்போது நீங்கள் ஆத்ம அபிமானி ஆகிறீர்கள். அதில் மிகவும் உழைப்பு தேவைப்படுகிறது. அரைக் கல்பமாக இராவணன் உங்களை தேக அபிமானிகளாக ஆக்கிவிட்டார். இப்போது எல்லைக்கப்பாற்பட்ட தந்தை, பரமபிதா, பரமாத்மா நம்மை ஆத்ம உணர்வு உடையவராக ஆக்கிக் கொண்டிருக்கிறார். மேலும் நமது வீட்டிற்கு வழி காட்டிக் கொண்டிருக்கிறார். வீட்டின் எஜமானராக உள்ளவர்தான் வழி காட்டி கொண்டிருக்கிறார். வேறு எந்த மனிதரும் வழி காட்ட முடியாது. சட்டம் இல்லை. ஒரு தந்தைதான் வந்து கூறுகிறார், அவருடைய பெயர் துக்கத்தை நீக்குபவர், துக்கத்திலிருந்து விடுவிப்பவர் என்பதாகும். அவருடைய மகிமை கூட பக்தி மார்க்கத்தில் பாடிக்கொண்டே வருகிறார்கள். எங்களை தந்தை வந்து துக்கத்திலிருந்து விடுவித்து சுகதாமத்திற்கு அனுப்பினார் என்று சத்யுகத்தில் ஆத்மா சொல்வதில்லை. இந்த ஞானத்தை இப்போது நான் உங்களுக்குப் புரிய வைக்கிறேன். இந்த ஞானத்தினுடைய பாகம் இப்போது தான் நடக்கிறது. பிறகு இந்த பாகமும் முடிந்து போய்விடும். பிறகு பலன் ஆரம்பமாகி விடும். தூய்மையற்றவரை தூய்மையாக்கக்கூடிய பாகம் ஒரேயொரு தந்தையினுடையது தான் ஆகும். அவர் கல்ப கல்பத்திற்கும் அந்த பாகத்தை நடிக்கிறார். நாம் அரைக் கல்பம் தூய்மையாக இருந்தோம் என்று நீங்கள் தெரிந்துள்ளீர்கள். பிறகு இராவண ராஜ்யத்தில் வந்து கீழே இறங்கியபடி வந்தோம். கலைகள் குறைந்து கொண்டே போனது. பாரதத்தில் தான் தேவதைகள் 16 கலைகள் முழுமையடைந்தவர்களாக, அனைத்து குணங்களும் நிறைந்தவர்களாக இருந்தார்கள். பிறகு அவர்கள் மறு பிறவி எடுத்து எடுத்து கீழே கண்டிப்பாக வர வேண்டும். கலைகள் குறையத்தான் வேண்டும். ஆனால் இது அங்கே (சத்யுகத்தில்) தெரியாது. இந்த முழு ஞானமும் இப்போது உங்கள் புத்தியில் இருக்கிறது. தூய்மையான தேவி-தேவதைகள் எப்படி தூய்மையற்றவர்களாக ஆகிறார்கள்? நீங்கள் வாருங்கள் நாங்கள் உங்களுக்கு 84 பிறவிகளின் கதையை சொல்வோம். 84 பிறவிகளின் சத்தியமான கதை இதுவாகும். அவர்களோ பொய்யான கதைகளைச் சொல்கிறார்கள். சக்கரத்தின் ஆயுளை நீளமாக்கி சொல்லி விடுகிறார்கள். இந்த 84 பிறவி சக்கரத்தின் கதையைக் கேட்பதன் மூலம் நீங்கள் சக்கரவர்த்தி ராஜா-ராணி பதவியை அடைகின்றீர்கள். இந்த ஆழமான விசயங்களை சந்நியாசிகள் போன்றோர் தெரிந்து கொள்வதில்லை. அவர்களுடைய தர்மமே தனிப்பட்டது. முதலில் தாய்-தந்தையிடம் பிறவி எடுக்கின்றார்கள் என்றால் கோவில் போன்றவைகளுக்கு சென்று பூஜை செய்கின்றார்கள். பிறகு வரைக்கியம் வந்து விடும்போது வீடு வாசலை விட்டுச் சென்று விடுகிறார்கள். பாபா சொல்கிறார்- பூஜைக்குரிய நிலையிலிருந்து பூஜாரி ஆவது கூட உங்களுக்காகத் தான் சொல்லப்பட்டுள்ளது. பிரம்மாவின் வாயிலிருந்து பிராமணர்கள் வெளிப்பட்டார்கள் என்று பாடப்பட்டுள்ளது. ஆக கண்டிப்பாக தத்தெடுக்கப்பட்டு இருப்பார்கள். இந்த பாபா (பிரம்மா பாபா) கூட முதலில் தூய்மையற்றவராக இருந்தார், பிறகு தூய்மையாகிறார். நீங்கள் பிராமணர் ஆகி பிறகு தூய்மையான தேவி-தேவதை ஆவதற்காக முயற்சி செய்கின்றீர்கள். லட்சுமி-நாராயணரின் ராஜ்யத்தை சொர்க்கம் என்று சொல்லப்படுகிறது. அங்கே அத்வைத தர்மம் ஆகும், அத்வைத தேவதைகள்

எனும்போது அங்கே கரவோசை (மோதல்கள்) ஏற்படாது. அங்கே மாயை என்பதே கிடையாது. இந்த தேவி-தேவதா தர்மத்தின் மகிமை பாடப்படுகிறது - அனைத்து குணங்களும் நிறைந்தவர்கள்..., நீங்கள் லட்சுமி-நாராயணரின் கோவிலுக்குச் செல்லும்போது சொல்லுங்கள் - இவர் சத்திய நாராயணர் அல்லவா? இவரை ஏன் சத்தியமானவர் என்று சொல்கிறீர்கள்? ஏனெனில் இன்றைக்குப் பொய்யானவர்கள் நிறைய பேர் இருக்கிறார்கள். நிறைய பேருடைய பெயர் இலட்சுமி-நாராயணன், ராதை-கிருஷ்ணர் என்பதாக இருக்கிறது. சிலருக்கு இரண்டு பெயர்கள் கூட இருக்கிறது. மதராஸில் நல்ல நல்ல பெயர்கள் நிறைய பேருக்கு இருக்கிறது. பக்தவத்சலம் போன்ற பெயர்கள்.. பகவான் தான் பக்த வத்சலம் (பக்தர்களின் மீது அன்புடையவர்) ஆவார். மனிதர்கள் எப்படி பக்த வத்சலமாக ஆக முடியும்?

ஆத்மாக்களின் பரம்பிதா பரமாத்மா முன்னால் அமர்ந்திருக்கிறார் என்று இப்போது குழந்தைகளாகிய உங்களின் புத்தியில் உள்ளது. பாபாவை நீங்கள் பார்த்துக் கொண்டே இருந்தாலும் இவர் தான் பதீத பாவனர் மிக அன்பான தந்தை என்று புரிந்து கொள்வீர்கள். ஆத்மா சொல்கிறது - நிராகார தந்தை ஆத்மாக்களாகிய நம்மிடம் பேசிக் கொண்டிருக்கிறார். நிராகார பரம்பிதா பரமாத்மா வந்து ஆத்மாக்களுக்குப் படிப்பிக்கிறார். இது எந்த சாஸ்திரத்திலும் கிடையாது. கிருஷ்ணரின் உடலில் பரம்பிதா பரமாத்மா பிரவேசம் செய்கிறார் என்று யாராவது சொல்கிறார்கள். கிருஷ்ணரின் ரூபம் சத்யுகத்தில் இருந்தது. அந்த பெயர் ரூபத்தில் கிருஷ்ணர் இங்கே வர முடியாது. நீங்கள் பார்க்கக்கூடிய கிருஷ்ணரின் சித்திரமும் துல்லியமானது அல்ல. குழந்தைகள் தெய்வீக காட்சியில் கிருஷ்ணரைப் பார்க்கிறார்கள். ஆனால் அதனை போட்டோ எடுக்க முடியாது. புகழ்பெற்ற ஸ்ரீ கிருஷ்ணர் வெண்மையானவர், சத்யுகத்தின் முதல் இளவரசர் ஆவார். பிறகு அவரே உலகத்தின் மகாராஜா-மகாராணி ஆகிறார். லட்சுமி-நாராயணரிடம் இருந்து தான் ராஜ்யம் ஆரம்பமாகிறது. ராஜ்யத்திலிருந்து வருடம் ஆரம்பமாகிறது. சத்யுகத்தின் முதல் வருடம் விக்ரமாஜீத் வருடம் ஆகும். முதலில் கிருஷ்ணர் பிறக்கும்போது கூட வீட்டிற்குத் திரும்பிச் செல்ல வேண்டிய ஒரு சிலர் மீதம் இருக்கிறார்கள். இது தூய்மையற்ற நிலையிலிருந்து தூய்மையாவதற்கான சங்கம யுகமாகும். முழுமையாக தூய்மையாகி விடும்போது லட்சுமி-நாராயணருடைய ராஜ்யம் புதிய வருடம் ஆரம்பமாகி விடுகிறது. அதை விஷ்ணுபுரி என்று சொல்லப்படுகிறது. விஷ்ணுவினுடைய இரண்டு ரூபம் லட்சுமி-நாராயணன், அவர்கள் மூலம் பாலனை நடக்கிறது. இப்போது நீங்கள் அப்படி ஆவதற்கான முயற்சி செய்கிறீர்கள். நாங்கள் 5000 வருடங்கள் கழித்து தந்தையிடமிருந்து ஆஸ்தி அடைவதற்காக முயற்சி செய்கின்றோம் என்று நீங்கள் சொல்கிறீர்கள். நன்றாக முயற்சி செய்ய வேண்டும். மாணவர்கள் எந்தளவுக்கு தேர்ச்சி அடைவார்கள் என்பது ஆசிரியருக்குத் தெரியுமல்லவா? எந்தளவு நம்முடைய மனோநிலை ஒரே ரசனையுடையதாக (ஏக்ரஸ் அவஸ்தா) ஆகிக் கொண்டிருக்கிறது? எந்தளவு நாம் தந்தையிடமிருந்து அழிவற்ற ஞான இரத்தினங்களுடைய தானம் பெற்று பிறகு மற்றவர்களுக்குத் தானம் கொடுக்கிறோம் என்பதை குழந்தைகளாகிய நீங்கள் தெரிந்துள்ளீர்கள். இந்த அழிவற்ற ஞான இரத்தினங்களின் தானத்தை வேறு யாரும் செய்ய முடியாது. ஞானக்கடல் தந்தையிடமிருந்து இந்த ஞான இரத்தினங்கள் உங்களுக்குக் கிடைத்துக் கொண்டிருக்கிறது. இது எல்லைக்குட்பட்ட வைரமோ அல்லது முத்தோ அல்ல. ஆகையால் குழந்தைகளாகிய நீங்கள் அழிவற்ற ஞான இரத்தினங்களின் தானமும் செய்ய வேண்டும். நாம் எந்தளவுக்கு தானம் செய்கிறோம் என்று தன்னைத்தான் பார்க்க வேண்டும். மம்மா-பாபா எவ்வளவு தானம் செய்கிறார்கள். நம்மிடம் கூட எவ்வளவு நல்ல நல்ல சகோதரிகள் இருக்கிறார்கள், எவ்வளவு நன்றாக தானம் செய்கிறார்கள். ஒட்டப்பந்தயம் நடந்து கொண்டிருக்கிறது அல்லவா? கடைசி தேர்ச்சி அடையும் நேரம் இன்னும் வரவில்லை. இப்போதைக்கு இவர்களெல்லாம் தீவிரமாக முயற்சி செய்கிறார்கள் என்று சொல்லலாம். முன்பு மாலை உருவாக்கப்பட்டது, இப்போது அதே மாலையை உருவாக்கினால் மிகுந்த வித்தியாசம் ஏற்படும். நான்காம் ஐந்தாம் நம்பரில் வந்த மணிகள் கூட இன்று இறந்து விட்டார்கள். யாருடைய நம்பர் முன்னால் இருந்ததோ இப்போது அவர்களுடைய நம்பர் கீழே போய்விட்டது. புதியவர்கள் பலர் மேலே வந்து விட்டனர். முன்பு உங்களுடைய நிலை நன்றாக இருந்தது, இப்போது நம்பர் கீழே போய் விட்டது. ஏனெனில் நியமப்படி ஸ்ரீமத்படி நடக்கவில்லை. தன்னுடைய வழிப்படி நடக்கின்றீர்கள். யார் வேண்டுமானாலும் பாபாவிடம் கேட்கலாம் - இந்த நேரம் என்னுடைய உடலை விட்டால் நான் என்ன பதவி அடைவேன்? கீதையில் இந்த ஒரு சில வார்த்தைகள் இருக்கிறது. இது மாவில் உப்பு இருப்பது போலாகும். அனைவரும் அழைத்துக் கொண்டே இருக்கிறார்கள் - பாபா எங்களை இராவண ராஜ்யத்தில் இருந்து விடுவியுங்கள், துக்கத்திலிருந்து நீக்குங்கள். இது தான் உண்மையிலும் உண்மையான ஹரித்வார்

ஆகும். துக்கத்தை நீக்குபவர், பரம்பிதா பரமாத்மாவை தான் ஹரி என்று சொல்லப்படுகிறது. ஸ்ரீகிருஷ்ணரை சொல்வதில்லை. பரம்பிதா பரமாத்மா தான் துக்கத்தை நீக்குபவர், சுகத்தைக் கொடுப்பவர் ஆவார். நீங்கள் சுகதாமத்தின் எஜமானர் ஆகின்றீர்கள். யோக பலத்தின் மூலம் நீங்கள் உலகத்தின் எஜமானர் ஆகின்றீர்கள். அவர்களுடையது உடல் பலம், சரீர பலம். அவர்கள் புத்தி மூலம் அணுகுண்டுகளை உருவாக்குகிறார்கள். இங்கே சேனை போன்ற எந்த விசயமும் கிடையாது. யோக பலத்தின் மூலமாக எப்படி உலக ராஜ்யம் கிடைக்கும் என்பது உலகத்தில் யாருக்கும் தெரியாது. தந்தை தான் வந்து இந்த யோகத்தைக் கற்றுக் கொடுக்கிறார். மனதால் என்னை நினைவு செய்யுங்கள் என்று தந்தை சொல்கிறார். நான் ஞானக்கடலாக இருக்கின்றேன். மகிமை பாடுகிறார்கள் - ஞானக்கடல், சுகக்கடல், தூய்மைக்கடல்... ஆனால் யோகக்கடல் என்று ஒருபோதும் சொல்ல மாட்டார்கள். யோகக்கடல் என்று சொல்வது தவறாகி விடும். தந்தை ஞானக்கடல், பதீதபாவன் ஆவார். கண்டிப்பாக ஞானத்தின் மழை தான் பொழிவார். முதல் விசயம் பாபா சொல்கிறார் - மனதார என் ஒருவனை நினைவு செய்யுங்கள் மற்றும் பிறரை நினைவு செய்வது அஞ்ஞானம் ஆகும். உலகத்தின் ஆதி-மத்திய-இறுதியின் ஞானம் தந்தை தான் சொல்கிறார். யோகத்திற்காகவும் சொல்லி தருகிறார். மற்ற அனைவரும் யோகத்திற்கு தலைகீழான படிப்பைக் கற்றுத் தருகிறார்கள். அதை உடலை சரி செய்வதற்கான எல்லைக்குட்பட்ட யோகம் என்று சொல்லப்படுகிறது. இதுவோ ஆன்மீக யோகமாகும். இந்த இராஜயோகத்தின் விசயம் எங்கும் கிடையாது, தந்தையைத் தவிர வேறு யாராலும் இராஜயோகம் கற்றுத் தர முடியாது. இராஜயோகம் யாருக்கும் தெரியாது. நீங்கள் இந்த இராஜயோகத்தை கற்றுக் கொண்டே சென்று விடுவீர்கள், சென்று ராஜ்யம் செய்வீர்கள். இராஜயோகத்திற்கான எந்த சித்திரங்களும் இல்லை. நீங்கள் புரிய வைப்பதற்காக இவற்றை உருவாக்குகிறீர்கள். ஆனாலும் இதைப் பார்ப்பதன் மூலம் யாரும் புரிந்து கொள்ள முடியாது. இந்த பிரம்மா இராஜயோகத்தைக் கற்றுச் சென்று நாராயணன் ஆகிறார் என்று புரிய வைக்க வேண்டியிருக்கிறது. இந்த சித்திரம் அருகில் வைக்கப்பட்டுள்ளது. இந்த அனைத்து விசயங்களையும் தாரணை செய்வது புத்திக்கான விசயம் ஆகும். இதில் ஆசிரியர் என்ன செய்வார்? ஆசிரியர் புத்தியை ஒன்றும் செய்ய முடியாது. என்னுடைய புத்தியை திறங்கள் என்று ஒரு சிலர் சொல்கிறார்கள். பாபா என்ன செய்வார்? நீங்கள் நினைவு செய்து கொண்டே இருங்கள் மற்றும் முழுமையாகப் படியுங்கள். அப்போது புத்தி முழுமையாகத் திறக்கும். குழந்தைகளுக்கு முழுமையாகக் கற்றுத் தரப்படுகிறது. பாபா என்று சொல்லுங்கள் மம்மா என்று சொல்லுங்கள் என்றால் கண்டிப்பாக குழந்தைகள் சொல்வார்கள். அப்போது தான் கற்றுக் கொள்வார்கள் அல்லவா? சொல்லாமல் எப்படி கற்றுக் கொள்ள முடியும்? ஆகையால் குழந்தைகளின் வாய் திறக்க வைக்கப்படுகிறது. உழைக்க வேண்டும், தந்தையின் அறிமுகத்தைக் கொடுக்க வேண்டும், அவர் உயர்ந்ததிலும் உயர்ந்த பகவான், அனைவரையும் படைப்பவர். அவரிடமிருந்து அனைவருக்கும் சொர்க்கத்தின் ஆஸ்தி கிடைக்கிறது. பிறகு இராவண ராஜ்யத்தில் ஆஸ்தியை இழந்து நரகமாகி விடுகிறது. தேவதைகள் தூய்மையாக இருந்தார்கள், பிறகு தூய்மை இழக்கிறார்கள். பிறகு பதீதபாவன் தந்தை வருகின்றார். என்னை நினைவு செய்வதால் பாவ கர்மங்கள் விநாசம் ஆகிவிடும். மற்ற எந்த வழியும் கிடையாது என்று சொல்கிறார். யோக அக்னி மூலம் தான் விகாரங்களுடைய துரு நீங்கும். நினைவு செய்து செய்து நீங்கள் தூய்மையாகி கழுத்தின் மாலையாகி விடுவீர்கள். அடிக்கடி சொல்வதற்கான பயிற்சி செய்யுங்கள். வெறுமனே பாபா எங்கள் வாய் திறக்கவில்லை என்று சொல்லாதீர்கள். ஸ்ரீமத்படி நடந்து எந்தளவிற்கு நினைவு செய்வீர்களோ அந்தளவிற்கு உயர்ந்த பதவி அடைவீர்கள். ஸ்ரீமத்படி நடக்கவில்லை என்றால் புத்தியின் பூட்டு பூட்டிக் கொள்ளும். அம்பு பாயாது. மகிழ்ச்சியின் அளவு அதிகரிக்காது. தன்னுடைய வழிப்படி நடந்தால் பாபா சொல்வார் - இவர்கள் இராவணனின் வழிப்படி நடக்கிறார்கள். நிறைய தேக அபிமானி குழந்தைகள் இருக்கிறார்கள். அவர்கள் முரளி கூட படிப்பதில்லை. யார் முரளியே படிப்பதில்லையோ அவர்கள் என்ன ஞானம் கொடுக்க முடியும், நிறைய விதமான புது புதுக் கருத்துக்கள் வெளியாகிக் கொண்டே இருக்கிறது. ஆத்ம அபிமானி ஆவதற்கான முயற்சி செய்ய வேண்டும். இந்த பழைய தேகத்தைக் கூட விட்டு விட வேண்டும். இது இறந்து போன சட்டையாகும். இப்படி இப்படி தனக்குத்தானே பேசிக் கொண்டே இருக்க வேண்டும். யாருடைய சேவையையும் மறைத்து வைக்க முடியாது. ஏதேனும் குறைபாடு இருக்கிறது என்றால் அதுவும் மறைந்திருப்பதில்லை. மாயை பெரிய சைத்தான் ஆகும். பலவிதமான தலைகீழான காரியங்களைச் செய்ய வைத்துக் கொண்டே இருக்கிறது. ஏதேனும் தவறு ஏற்பட்டு விட்டால் உடனடியாக தந்தையிடம் மன்னிப்பு கேட்க வேண்டும். உள்ளும் புறமும் மிகவும் சுத்தமாக இருக்க வேண்டும். நிறைய பேருக்குள் தேக அபிமானம் அதிகமாக இருக்கிறது.



பாபா புரிய வைத்திருக்கிறார் - ஒருபோதும் யாரிடமிருந்தும் சேவை வாங்காதீர்கள். தன்னுடைய கையால் உணவை சமையுங்கள். ஆன்மீக மற்றும் உலகாயத சேவை இரண்டும் செய்ய வேண்டும். தந்தையின் நினைவில் இருந்து யாருக்கும். திருஷ்டி கொடுத்தால் கூட மிகுந்த உதவி கிடைக்கும்.

பாபா அவரே பிரவேசம் செய்து சேவையில் மிகுந்த உதவி செய்கிறார். அவர்கள் நாம் தான் செய்தோம் என்று நினைக்கிறார்கள். உடனடியாக அங்கங்காரம் வந்து விடுகிறது. பாபா செய்ய வைத்தார் என்று புரிந்து கொள்வதில்லை. பாபா பிரவேசம் செய்து சேவை செய்விக்க முடியும். ஆக இன்னும் இரட்டை உந்துதல் (டபுள் போர்ஸ்) ஆகி விடும். யாருக்கேனும் லிப்ட் கிடைத்தது மற்றும் அவர்கள் சென்று உயர்ந்த சேவை செய்ய ஆரம்பித்து விட்டார்கள் என்றால் மகிழ்ச்சி அடைய வேண்டும் அல்லவா? இதில் பொறாமைக்கான விசயம் என்ன இருக்கிறது? ஒருபோதும் மற்றவர்களுடைய சிந்தனை செய்யக் கூடாது. இங்கே உள்ள விசயங்களை அங்கே சொல்ல கூடாது. யாரேனும் ஏதாவது சொன்னால் கூட அதை பிறருக்கும் சொல்லி ஏன் நஷ்டத்தை ஏற்படுத்த வேண்டும்? இவர்கள் இப்படி இருக்கிறார்கள், அப்படி செய்கிறார்கள் என்று நிறைய பொய்யான விசயங்களை உருவாக்குகிறார்கள். இப்படிப்பட்ட பொய்யான விசயங்களை ஒருபோதும் கேட்கக் கூடாது. யாராவது தலைகீழான விசயங்களைக் கூறினால் அதை கேட்டும் கேட்காமல் இருந்து விட வேண்டும். யாருடைய மனதையும் கெடுக்கக் கூடாது. நல்லது.

**இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

தாரணைக்கான முக்கிய சாரம்:

1. தந்தையிடம் உள்ளும் புறமும் சுத்தமாக இருக்க வேண்டும். ஏதேனும் தவறு ஏற்பட்டு விட்டால் உடனடியாக மன்னிப்பு கேட்க வேண்டும். ஆன்மீக சேவை, உலகாயத சேவை இரண்டும் செய்ய வேண்டும்.
2. ஒருபோதும் பொறாமைவின் காரணத்தினால் ஒருவர் மற்றவரை பற்றிய பரசிந்தனை செய்யக் கூடாது. யாரேனும் யாரைப் பற்றியாவது தலைகீழான விசயங்களைக் கூறினால் கேட்டும் கேட்காமல் இருந்து விட வேண்டும். அதை வர்ணனை செய்து யாருடைய மனதையும் கெடுக்கக் கூடாது.

**வரதானம் - சாக்குப்போக்கின் விளையாட்டை முடிக்கக்கூடிய மாஸ்டர் வள்ளல் என்ற சுய மரியாதையில் இருப்பவர் ஆகுக.**

விளக்கம் -எந்த குழந்தைகளுக்கு சாக்குப்போக்கு சொல்லும் விளையாட்டு வருகிறதோ அவர்கள் சொல்வார்கள் - இப்படி நடக்கவில்லை என்றால் அப்படி நடக்காது. இவர் இப்படி செய்தார், சூழ்நிலை அல்லது விசயம் அப்படி ஆகிவிட்டது இப்போது இந்த சாக்குப்போக்கு சொல்லும் மொழியை முடித்து விட்டு திடமான உறுதிமொழி செய்யுங்கள் - இப்படியோ அப்படியோ எப்படி இருந்தாலும் நான் தந்தையை போல ஆகியே தீர வேண்டும். மற்றவர் உதவி செய்தால் நான் முழுமை அடைவேன் என்பது கிடையாது. இப்படி பெறுவதற்குப் பதிலாக மாஸ்டர் வள்ளலாகி உதவி, அன்பு கொடுப்பது இரக்கம் காட்டுவது தான் பெறுவதாகும். இந்த பாவனை மூலம் மாஸ்டர் வள்ளல் என்ற சுயமரியாதையில் இருப்பவர் ஆகி விடுவீர்கள்.

**சுலோகன் - எப்போது நான் மற்றும் என்னுடைய என்பதிலிருந்து விராக்கியம் ஏற்படுமோ அப்போது தான் எல்லைக்கப்பாற்பட்ட விராக்கியம் கொண்டவர் என்று சொல்ல முடியும்.**